



# TRIBUNAL GHAL TALBIET ZGHAR

GUDIKATUR  
AVV. DR. DUNCAN BORG MYATT

Udejnza ta' nhar is-16 ta' Marzu 2023

Talba nru. 215/2022

ECABS CAR HIRE & LEASING LTD  
U B'DIGRIET MOGHTI FID-9 TA' FRAR 2023 L-ISEM INBIDEL GHAL  
VAIDRIVE COMPANY LIMITED  
(C 22334)

*VERSUS*

CLINT GHIGO  
(ID 0307984M)

**IT-TRIBUNAL,**

Ra illi permezz ta' Avviz ipprezentat fit-22 ta' Lulju 2022 is-socjeta attrici talbet lill-konvenut il-hlas ta' l-ammont ta' sitt mija u ghoxrin Ewro (Eur 620.00) in konnessjoni ma' servizzi ta' kiri ta' vettura lill-intimat u illi minkejja li l-konvenut ghamel uzu mis-servizz provdut mis-socjeta rikorrenti, huwa naqas milli jhallas l-ammont shih u huwa debitur fis-somma ta' sitt mija u ghoxrin Ewro.

Illi s-socjeta rikorrenti qed titlob sabiex l-konvenut jigi dikjarat debitur fil-konfront tas-socjeta rikorrenti fl-ammont ta' sitt mija u ghoxrin Ewro u li l-konvenut jigi ordnat ihallas l-ammont ta' sitt mija u ghoxrin Ewro. Bl-Ispejjez u bl-imghax legali kontra l-konvenut.

Ra li l-konvenut gie debitament notifikat fil-15 t'Ottubru 2022 kif jidher a Fol.9 tal-process.

Ra illi minkejja illi l-konvenut gie notifikat huwa naqas li jipprezenta risposta fit-terminu moghti lillu bil-ligi u lanqas ma deher ghas-seduta mizmuma quddiem it-Tribunal u lanqas ma deher xi rapprezentant tieghu biex issehh kontestazzjoni tat-talba tal-attrici.

Ra illi bl-ommissjonijiet procedurali tal-konvenut huwa waqa fi stat ta' kontumacija skond dak previst fid-disposizzjonijiet relattivi tal-Kapitolu 380 tal-Ligijiet ta' Malta.

Sema x-xhieda fl-udjenza tad-9 ta' Frar 2023 ta' Matthew Agius in rapprezentanza tas-socjeta attrici li ddikjara li huwa rapprezentant ta' Ecabs Car Hire & Leasing Company Limited li llum jisimha Vaidrive Company Limited. Ir-rapprezentant iddikjara illi l-konvenut kien talab li tinkera lillu karozza mis-socjeta attrici liema kirja damet sas-16 ta' Marzu 2022 u li l-ammon tal-kirja kien jammonta ghal Eur 620.00 u liema ammont qatt ma thallas u kien ghadu dovut. Ix-xhud ikkonferma wkoll id-dokumenti annessi mat-talba u li jinsabu a fol.4 u 5.

Ra li s-socjeta attrici ipprezentat kapitolu fil-konfront tal-konvenut fl-istess seduta tad-9 ta' Frar 2023. (Fol. 13).

Ra illi fis-seduta tas-7 ta' Marzu 2023 il-konvenut rega ma deherx sabiex iwiegeb ghad-domandi.

Ra l-atti processwali kollha u li din it-Talba thalliet ghas-sentenza.

### Ikkunsidra

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemija fis-subartikolu (1), ġudikatur – Ghandu jiżgura li kaz ghandu, daqs kemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis."*

Minn qari ta' din id-disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Fil-kaz prezenti, u hekk kif registrat fl-udjenza tad-9 ta' Frar 2023 il-konvenut kien gie debitament notifikata bl-atti processwali, izda l-konvenut baqa' ma ressaqx risposta fit-terminu li trid u tghid il-ligi u lanqas ma deher xi rapprezentant tieghu quddiem it-Tribunal fl-udjenza li kienet tmiss wara n-notifika lillu ta' l-atti u, addirittura, lanqas ma deher xi rapprezentant legali tieghu sabiex issehh kontestazzjoni tal-pretiza attrici fl-udjenza sussegwenti. Tali konvenut, ghalhekk, kien gie dikjarat fi stat ta' kontumacija, skond id-dettami tal-Kapitolu 380 tal-Ligijiet ta' Malta.

Illi il-konferma bil-gurament min-naha tas-socjeta attrici tramite r-rapprezentant Matthew Agius fl-udjenza tad-9 ta' Frar 2023 illi l-ammont mitlub ghadu dovut u tenut kont tad-dokumenti ipprezentati u konfermati mill-istess rapprezentant, dan ghandu jitqies bhala prova sodisfacenti u kompluta u ghalhekk ma hemm l-ebda raguni sabiex jiddubita l-veracita ta' din ix-xhieda.

Illi fl-istess udjenza gie pprezentat kapitolu sabiex il-konvenut iwiegeb ghad-domandi in subizzjoni izda fis-seduta sussegwenti u cioe dik tas-7 ta' Marzu 2023 il-konvenut rega ma deherx. Ghaldaqstant il-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumacija wahedha ma titqiesx bhala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Ghalkemm il-konvenut baqa kontumaci, dan ma jfissirx li huwa abbanduna kull eccezzjoni li seta ghamel fil-kawza u ammetta d-domandi. Il-gudikant ghandu jezamina jekk it-talba hijiex gustifikata independentement mill-kontumacija tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deciza mill-Qorti tal-Appell [Inferjuri] fit-22 ta' Novembru 2002).

L-istitut tal-kontumacija hu intiż biss sabiex irazzan l-atteggjament tal-kontumacija u disprezz da parti ta' min gie citat biex jersaq quddiem il-qorti (ara **Kummissarju tal-Artijiet vs. John Curmi** deciza mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema' ix-xhieda, it-Tribunal ma jsibx diffikulta jikkonkludi li s-socjeta attrici timmerita li tiehu l-ammont reklammat skont l-Avviż tat-Talba. It-Tribunal ha kont ta' dak li afferma bil-gurament Matthew Agius ghan-nom tas-socjeta attrici.

Ghalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugha peress li tressqu provi tajbin.

## **Decide**

**Ghaldaqstant**, it-Tribunal, jaqta' u jiddeciedi dan il-kaz billi jilqa' t-talbiet tas-socjeta attrici u konsegwentement jiddikjara lill-konvenut bhala debitur fil-konfront tas-socjeta attrici fl-ammont ta' sitt mija u ghoxrin Ewro u jikkundanah ihallas l-istess ammont ta' sitt mija u ghoxrin Ewro lis-socjeta attrici (Eur 620.00) bl-imghaxijiet bir-rata ta' 8% fis-sena fuq dan l-ammont dekorribbli mit-22 ta' Lulju 2022 li jibqa' ghaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut.

**Avv. Duncan Borg Myatt**

Gudikatur

